

---

ShrI Vishnu or Vasudeva Sahasranamastotram

ಶ್ರೀವಿಷ್ಣು ಅಪರನಾಮ ವಾಸುದೇವಸಹಸ್ರನಾಮಸ್ತೋತ್ರಂ

Document Information



---

Text title : shrIviShNu or vAsudevasahasranAmastotram

File name : viShNusahasranAmastotrapadmapurana.itx

Category : sahasranAma, vishhnu, vishnu

Location : doc\_vishhnu

Transliterated by : DPD, help from Alex

Proofread by : DPD, PSA Easwaran, NA

Source : padmapuraNe uttarakhande evaM nAradapancharAtre

Acknowledge-Permission: Mahaperiaval Trust

Latest update : November 6, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 6, 2020

*sanskritdocuments.org*

---

## ಶ್ರೀವಿಷ್ಣು ಅಪರನಾಮ ವಾಸುದೇವಸಹಸ್ರನಾಮಸ್ತೋತ್ರಂ



(ಪದ್ಮಪುರಾಣೇ ಉತ್ತರಖಂಡೇ - ವಾಸುದೇವಸಹಸ್ರನಾಮಸ್ತೋತ್ರಂ  
ನಾರದಪಂಚರಾತ್ರೇ ವಿಷ್ಣುಸಹಸ್ರನಾಮಂ ಚ  
ಬ್ರಹ್ಮನಾರದ - ಪಾರ್ವತೀಶಿವಸಂವಾದಾತ್ಮಕಂ)  
ವಿನಿಯೋಗಃ

ಓಂ ಅಸ್ಯ ಶ್ರೀವಿಷ್ಣೋರ್ನಾಮಸಹಸ್ರಸ್ತೋತ್ರಸ್ಯ ಶ್ರೀಮಹಾದೇವ ಋಷಿಃ .  
ಅನುಷ್ಠುಪ್ಪಂದಃ . ಶ್ರೀವಿಷ್ಣುಃ ಪರಮಾತ್ಮಾ ದೇವತಾ. ಹ್ರೀಂ ಬೀಜಂ.  
ಶ್ರೀಂ ಶಕ್ತಿಃ . ಕ್ಲೀಂ ಕೀಲಕಂ.  
ಚತುರ್ವರ್ಗಧರ್ಮಾರ್ಥಕಾಮಮೋಕ್ಷಪ್ರಾಪ್ತ್ಯರ್ಥೇ ನಾಮಪಾರಾಯಣೇ  
ವಿನಿಯೋಗಃ .

ಓಂ ವಾಉದೇವಾಯ ವಿದ್ಮಹೇ . ಮಹಾಹಂಸಾಯ ಧೀಮಹಿ . ತನ್ನೋ ವಿಷ್ಣುಃ  
ಪ್ರಚೋದಯಾತ್ ..

ಅಥ ಕರನ್ಯಾಸಃ .

ಶ್ರೀವಾಸುದೇವಃ ಪರಂ ಬ್ರಹ್ಮೇತ್ಯಂಗುಷ್ಠಾಭ್ಯಾಂ ನಮಃ .

ಮೂಲಪ್ರಕೃತಿರಿತಿ ತರ್ಜನೀಭ್ಯಾಂ ನಮಃ .

ಮಹಾವರಾಹ ಇತಿ ಮಧ್ಯಮಾಭ್ಯಾಂ ನಮಃ .

ಸೂರ್ಯವಂಶಧ್ವಜ ಇತಿ ಅನಾಮಿಕಾಭ್ಯಾಂ ನಮಃ .

ಬ್ರಹ್ಮಾದಿಕಾಮ್ಯಲಲಿತಜಗದಾಶ್ಚರ್ಯಶೈಶವ ಇತಿ ಕನಿಷ್ಠಿಕಾಭ್ಯಾಂ ನಮಃ .

ಯಥಾರ್ಥಖಂಡಿತಾಶೇಷ ಇತಿ ಕರತಲಕರಪೃಷ್ಠಾಭ್ಯಾಂ ನಮಃ ..

ಅಥ ಹೃದಯಾದಿನ್ಯಾಸಃ .

ಶ್ರೀವಾಸುದೇವಃ ಪರಂ ಬ್ರಹ್ಮೇಇತಿ ಹೃದಯಂ .

ಮೂಲಪ್ರಕೃತಿರಿತಿ ಶಿರಃ .

ಮಹಾವರಾಹ ಇತಿ ಶಿಖಾ .

ಸೂರ್ಯವಂಶಧ್ವಜ ಇತಿ ಕವಚಂ .

ಬ್ರಹ್ಮಾದಿಕಾಮ್ಯಲಲಿತಜಗದಾಶ್ಚರ್ಯಶೈಶವ ಇತಿ ನೇತ್ರಂ .

ಪಾರ್ಥಾರ್ಥಖಂಡಿತಾಶೇಷ ಇತ್ಯಸ್ತ್ರಂ .

ನಮೋ ನಾರಾಯಣೇತಿ ನ್ಯಾಸಂ ಸರ್ವತ್ರ ಕಾರಯೇತ್ ..

ಓಂ ನಮೋ ನಾರಾಯಣಾಯೇತಿ ದಿಗ್ಗಂಧಃ ..

.. ಧ್ಯಾನಂ ..

ಓಂ ನಮೋ ನಾರಾಯಣಾಯ ಪುರುಷಾಯ ಮಹಾತ್ಮನೇ .

ವಿಶುದ್ಧಸತ್ತ್ವ ಧಿಷ್ಣ್ಯಾಯ ಮಹಾಹಂಸಾಯ ಧೀಮಹಿ .

(ವಿಶುದ್ಧಶುದ್ಧಸತ್ತ್ವಾಯ ಮಹಾಹಂಸಾಯ ಧೀಮಹಿ) .

ತನ್ನೋ ದೇವಃ ಪ್ರಚೋದಯಾತ್ .

ಲಮಿತ್ಯಾದಿ ಪಂಚಪೂಜಾ . ಓಂ ನಮೋ ನಾರಾಯಣಾಯ ಇತಿ (2)

ಓಂ ಹ್ರಾಂ ಹ್ರೀಂ ಹ್ರೂಂ ಹ್ರೈಂ ಹ್ರೌಂ ಹ್ರಃ

ಕ್ಲೀಂ ಕೃಷ್ಣಾಯ ವಿಷ್ಣುವೇ (ವಿದ್ಮಹೇ) ಹ್ರೀಂ ರಾಮಾಯ ಧೀಮಹಿ .

ತನ್ನೋ ದೇವಃ ಪ್ರಚೋದಯಾತ್ ..

ಹ್ರೌಂ (ಶಂ) ನೃಸಿಂಹಾಯ ವಿದ್ಮಹೇ ಶ್ರೀಂ ಶ್ರೀಕಂಠಾಯ ಧೀಮಹಿ .

ತನ್ನೋ ವಿಷ್ಣುಃ ಪ್ರಚೋದಯಾತ್ ..

ಓಂ ವಾಸುದೇವಾಯ ವಿದ್ಮಹೇ ದೇವಕೀಸುತಾಯ ಧೀಮಹಿ .

ತನ್ನಃ ಕೃಷ್ಣಃ ಪ್ರಚೋದಯಾತ್ ..

ಓಂ ಹ್ರಾಂ ಹ್ರೀಂ ಹ್ರೂಂ ಹ್ರೈಂ ಹ್ರೌಂ ಹ್ರಃ ಕ್ಲೀಂ ಕೃಷ್ಣಾಯ

ಗೋವಿಂದಾಯ ಗೋಪೀಜನವಲ್ಲಭಾಯ ನಮಃ ಸ್ವಾಹಾ .

ಇತಿ ಮಂತ್ರಂ ಸಮುಚ್ಚಾರ್ಯ ಯಜೇದ್ವಾ ವಿಷ್ಣುಮವ್ಯಯಂ .

ಇತಿ ವಾ ಮಂತ್ರಂ ಯಥೋಚಿತಂ ಜಪ್ತ್ವಾ ಧ್ಯಾಯೇತ್ .

ಧ್ಯಾನಂ .

ವಿಷ್ಣುಂ ಭಾಸ್ವತ್ಕಿರೀಟಾಂಗದವಲಯಗಣಾಕಲ್ಪಹಾರೋದರಾಂಘ್ರಿಂ

ಶ್ರೀಭೂಷಂ ಶ್ರೀಸುವಕ್ಷೋಮಣಿ ಮಕರಮಹಾಕುಂಡಲಂ ಮಂಡಿತಾಶಂ .

ಹಸ್ತೋದ್ಯಚ್ಚಕ್ರಶಂಖಾಂಬುಜಗಲಮಮಲಂ ಪೀತಕೌಶೇಯವಾಸಂ

ವಿದ್ಯೋತದ್ಭಾಸಮುದ್ಯದ್ಧಿನಕರಸದೃಶಂ ಪದ್ಮಸಂಸ್ಥಂ ನಮಾಮಿ ..

ಓಂ ವಾಸುದೇವಃ ಪರಂ ಬ್ರಹ್ಮ ಪರಮಾತ್ಮಾ ಪರಾತ್ಪರಃ .

ಪರಂ ಧಾಮ ಪರಂ ಜ್ಯೋತಿಃ ಪರಂ ತತ್ತ್ವಂ ಪರಂ ಪದಂ .. 1..

ಪರಂ ಶಿವಃ ಪರೋ ಧೈಯಃ ಪರಂ ಜ್ಞಾನಂ ಪರಾ ಗತಿಃ .

ಪರಮಾರ್ಥಃ ಪರಂ ಶ್ರೇಯಃ ಪರಾನಂದಃ ಪರೋದಯಃ .. 2..

ಪರೋಽವ್ಯಕ್ತಾತ್ಪರಂ ವ್ಯೋಮ ಪರಮರ್ಥಃ ಪರೇಶ್ವರಃ .

ನಿರಾಮಯೋ ನಿರ್ವಿಕಾರೋ ನಿರ್ವಿಕಲ್ಪೋ ನಿರಾಶ್ರಯಃ .. 3..

ನಿರಂಜನೋ ನಿರಾತಂಕೋ ನಿರ್ಲೇಪೋ ನಿರವಗ್ರಹಃ .

ನಿರ್ಗುಣೋ ನಿಷ್ಕಲೋಽನಂತೋಽಭಯೋಽಚಿಂತ್ಯೋ ಬಲೋಚಿತಃ .. 4..

ಅತೀಂದ್ರಿಯೋಽಮಿತೋಽಪಾರೋಽನೀಶೋಽನೀಹೋಽವ್ಯಯೋಽಕ್ಷಯಃ  
(ನಿತೋಽನೀಹೋ)

ಸರ್ವಜ್ಞಃ ಸರ್ವಗಃ ಸರ್ವಃ ಸರ್ವದಃ ಸರ್ವಭಾವನಃ .. 5..

ಸರ್ವಶಾಸ್ತ್ರಾ ಸರ್ವಸಾಕ್ಷೀ ಪೂಜ್ಯಃ ಸರ್ವಸ್ಯ ಸರ್ವದೃಕ್ .

ಸರ್ವಶಕ್ತಿಃ ಸರ್ವಸಾರಃ ಸರ್ವಾತ್ಮಾ ಸರ್ವತೋಮುಖಃ .. 6..

ಸರ್ವವಾಸಃ ಸರ್ವರೂಪಃ ಸರ್ವಾದಿಃ ಸರ್ವದುಃಖಹಾ .

ಸರ್ವಾರ್ಥಃ ಸರ್ವತೋಭದ್ರಃ ಸರ್ವಕಾರಣಕಾರಣಂ .. 7..

ಸರ್ವಾತಿಶಾಯಿತಃ ಸರ್ವಾಧ್ಯಕ್ಷಃ ಸರ್ವಸುರೇಶ್ವರಃ .

ಷಡ್ವಿಂಶತೋ ಮಹಾವಿಷ್ಣುರ್ಮಹಾಗುಹ್ಯೋ ಮಹಾವಿಭುಃ .. 8..

ನಿತೋದಿತೋ ನಿತ್ಯಯುಕ್ತೋ ನಿತ್ಯಾನಂದಃ ಸನಾತನಃ .

ಮಾಯಾಪತಿಯೋಗಪತಿಃ ಕೈವಲ್ಯಪತಿರಾತ್ಮಭೂಃ .. 9..

ಜನ್ಮಮೃತ್ಯುಜರಾತೀತಃ ಕಾಲಾತೀತೋ ಭವಾತಿಗಃ .

ಪೂರ್ಣಃ ಸತ್ಯಃ ಶುದ್ಧಬುದ್ಧಸ್ವರೂಪೋ ನಿತ್ಯಚಿನ್ಮಯಃ .. 10..

ಯೋಗಿಪ್ರಿಯೋ ಯೋಗಮಯೋ ಭವಬಂಧೈಕಮೋಚಕಃ . (ಯೋಗಪ್ರಿಯೋ)

ಪುರಾಣಪುರುಷಃ ಪ್ರತ್ಯಕ್ಷೈತನ್ಯಃ ಪುರುಷೋತ್ತಮಃ .. 11..

ವೇದಾಂತವೇದ್ಯೋ ದುರ್ಜ್ಞೇಯಸ್ತಾಪತ್ರಯವಿವರ್ಜಿತಃ .

ಬ್ರಹ್ಮವಿದ್ಯಾಶ್ರಯೋಽನಾದ್ಯಃ ಸ್ವಪ್ರಕಾಶಃ ಸ್ವಯಂಪ್ರಭುಃ .. 12.. (ಬ್ರಹ್ಮವಿದ್ಯಾಶ್ರಯೋಽನಾಘಃ)

ಸರ್ವೋಪೇಯ ಉದಾಸೀನಃ ಪ್ರಣವಃ (100) ಸರ್ವತಃ ಸಮಃ . (ಸರ್ವೋಪಾಯ)

ಸರ್ವಾನವದ್ಯೋ ದುಷ್ಟಾಪ್ಯಸ್ತುರೀಯಸ್ತಮಸಃ ಪರಃ .. 13..

ಕೂಟಸ್ಥಃ ಸರ್ವಸಂಶ್ಲಿಷ್ಟೋ ವಾಂಗಮನೋಗೋಚರಾತಿಗಃ .

ಸಂಕರ್ಷಣಃ ಸರ್ವಹರಃ ಕಾಲಃ ಸರ್ವಭಯಂಕರಃ .. 14..

ಅನುಲ್ಲಂಘ್ಯಶ್ಚಿತ್ತಗತಿರ್ಮಹಾರುದ್ಯೋ ದುರಾಸದಃ .

ಮೂಲಪ್ರಕೃತಿರಾನಂದಃ ಪ್ರದ್ಯುಮ್ನೋ ವಿಶ್ವಮೋಹನಃ .. 15..

ಮಹಾಮಾಯೋ ವಿಶ್ವಬೀಜಂ ಪರಾಶಕ್ತಿಸುಖೈಕಭೂಃ .

ಸರ್ವಕಾಮ್ಯೋಽನಂತಲೀಲಃ ಸರ್ವಭೂತವಶಂಕರಃ .. 16..

ಅನಿರುದ್ಧಃ ಸರ್ವಜೀವೋ ಹೃಷೀಕೇಶೋ ಮನಃ ಪತಿಃ .

ನಿರುಪಾಧಿಪ್ರಿಯೋ ಹಂಸೋಽಕ್ಷರಃ ಸರ್ವನಿಯೋಜಕಃ .. 17..

ಬ್ರಹ್ಮಪ್ರಾಣೇಶ್ವರಃ ಸರ್ವಭೂತಭೃದ್ಬೋಹನಾಯಕಃ .

ಕ್ಷೇತ್ರಜ್ಞಃ ಪ್ರಕೃತಿಸ್ವಾಮೀ ಪುರುಷೋ ವಿಶ್ವಸೂತ್ರದೃಕ್ .. 18..

ಅಂತರ್ಯಾಮೀ ತ್ರಿಧಾಮಾಽಂತಃಸಾಕ್ಷೀ ತ್ರಿಗುಣ ಈಶ್ವರಃ . (ನಿರ್ಗುಣ ಈಶ್ವರಃ)

ಯೋಗಿಗಮ್ಯಃ ಪದ್ಮನಾಭಃ ಶೇಷಶಾಯೀ ಶ್ರಿಯಃಪತಿಃ .. 19..

ಶ್ರೀಸದೋಪಾಸ್ಯಪಾದಾಬ್ಜೋ ನಿತ್ಯಶ್ರೀಃ ಶ್ರೀನಿಕೇತನಃ . (ಶ್ರೀಶಿವೋಪಾಸ್ಯಪಾದಾಬ್ಜೋ)

ನಿತ್ಯವಕ್ಷಃಸ್ಥಲಸ್ಥಶ್ರೀಃ ಶ್ರೀನಿಧಿಃ ಶ್ರೀಧರೋ ಹರಿಃ .. 20..  
 ವಶ್ಯಶ್ರೀನಿಶ್ಚಲಶ್ರೀದೋ ವಿಷ್ಣುಃ ಕ್ಷೀರಾಬ್ಧಿಮಂದಿರಃ .  
 ಕೌಸ್ತುಭೋದ್ಭಾಸಿತೋರಸ್ತೋ ಮಾಧವೋ ಜಗದಾರ್ತಿಹಾ .. 21..  
 ಶ್ರೀವತ್ಸವಕ್ಷಾ ನಿಸೀಮಕಲ್ಯಾಣಗುಣಭಾಜನಂ .  
 ಪೀತಾಂಬರೋ ಜಗನ್ನಾಥೋ ಜಗತ್ತಾತಾ ಜಗತ್ತಿತಾ .. 22..  
 ಜಗದ್ಬಂಧುರ್ಜಗತ್ಪ್ರಷ್ಠಾ ಜಗದ್ಧಾತಾ ಜಗನ್ನಿಧಿಃ .  
 ಜಗದೇಕಸ್ಪುರದ್ವೀರ್ಯೋರ್ನಹಂವಾದೀ ಜಗನ್ಮಯಃ .. 23.. (ವೀರ್ಯೋ  
 ನಾಹಂವಾದೀ)  
 ಸರ್ವಾಶ್ಚರ್ಯಮಯಃ ಸರ್ವಸಿದ್ಧಾರ್ಥಃ ಸರ್ವರಂಜಿತಃ .  
 ಸರ್ವಾಪೋಘೋದ್ಯಮೋ ಬ್ರಹ್ಮರುದ್ರಾದ್ಯುತ್ಕೃಷ್ಟಚೇತನಃ .. 24..  
 ಶಂಭೋಃ ಪಿತಾಮಹೋ ಬ್ರಹ್ಮಪಿತಾ ಶಕ್ರಾದ್ಯಧೀಶ್ವರಃ .  
 ಸರ್ವದೇವಪ್ರಿಯಃ ಸರ್ವದೇವಮೂರ್ತಿರನುತ್ತಮಃ .. 25..  
 ಸರ್ವದೇವೈಕಶರಣಂ ಸರ್ವದೇವೈಕದೈವತಂ . (ಸರ್ವದೇವೈಕದೇವತಾ)  
 ಯಜ್ಞಭುಗ್ಯಜ್ಞಫಲದೋ ಯಜ್ಞೇಶೋ ಯಜ್ಞಭಾವನಃ .. 26..  
 ಯಜ್ಞತ್ತಾತಾ ಯಜ್ಞಪುಮಾನ್ವನಮಾಲೀ ದ್ವಿಜಪ್ರಿಯಃ .  
 ದ್ವಿಜೈಕಮಾನದೋ (200) ವಿಪ್ರಕುಲದೇವೋಽಸುರಾಂತಕಃ .. 27..  
 ಸರ್ವದುಷ್ಟಾಂತಕೃತ್ಸರ್ವಸಜ್ಜನಾನನ್ಯಪಾಲಕಃ .  
 ಸಪ್ತಲೋಕೈಕಜರಃ ಸಪ್ತಲೋಕೈಕಮಂಡನಃ .. 28..  
 ಸೃಷ್ಟಿಸ್ಥಿತ್ಯಂತಕೃಚ್ಛಕ್ರೀ ಶಾರ್ಙ್ಗಧನ್ವಾ ಗದಾಧರಃ .  
 ಶಂಖಭೃನ್ನಂದಕೀ ಪದ್ಮಪಾಣಿರ್ಗರುಡವಾಹನಃ .. 29..  
 ಅನಿರ್ದೇಶ್ಯವಪುಃ ಸರ್ವಪೂಜ್ಯಸ್ತ್ರೈಲೋಕ್ಯಪಾವನಃ .  
 ಅನಂತಕೀರ್ತಿರ್ನಿಸೀಮಪೌರುಷಃ ಸರ್ವಮಂಗಲಃ .. 30..  
 ಸೂರ್ಯಕೋಟಿಪ್ರತೀಕಾಶೋ ಯಮಕೋಟಿದುರಾಸದಃ .  
 ಮಯಕೋಟಿಜಗತ್ಪ್ರಷ್ಠಾ ವಾಯುಕೋಟಿಮಹಾಬಲಃ .. 31.. (ಬ್ರಹ್ಮಕೋಟಿ)  
 ಕೋಟೀಂದುಜಗದಾನಂದೀ ಶಂಭುಕೋಟಿಮಹೇಶ್ವರಃ .  
 ಕಂದರ್ಪಕೋಟಿಲಾವಣ್ಯೋ ದುರ್ಗಾಕೋಟ್ಯರಿಮರ್ದನಃ .. 32..  
 ಸಮುದ್ರಕೋಟಿಗಂಭೀರಸ್ತೀರ್ಥಕೋಟಿಸಮಾಹ್ವಯಃ .  
 ಕುಬೇರಕೋಟಿಲಕ್ಷ್ಮೀವಾಙ್ಮಕ್ರಕೋಟಿವಿಲಾಸವಾನ್ .. 33..  
 ಹಿಮವತ್ಕೋಟಿನಿಷ್ಕಂಪಃ ಕೋಟಿಬ್ರಹ್ಮಾಂಡವಿಗ್ರಹಃ .  
 ಕೋಟ್ಯಶ್ವಮೇಧಪಾಪಘ್ನೋ ಯಜ್ಞಕೋಟಿಸಮಾರ್ಚನಃ .. 34..  
 ಸುಧಾಕೋಟಿಸ್ವಾಸ್ಥ್ಯಹೇತುಃ ಕಾಮಧುಕೋಟಿಕಾಮದಃ .

ಬ್ರಹ್ಮವಿದ್ಯಾಕೋಟಿರೂಪಃ ಶಿವಿವಿಷ್ಣುಃ ಶುಚಿಶ್ರವಾಃ .. 35..  
 ವಿಶ್ವಂಭರಸ್ತೀರ್ಥಪಾದಃ ಪುಣ್ಯಶ್ರವಣಕೀರ್ತನಃ .  
 ಆದಿದೇವೋ ಜಗಜ್ಜೈತ್ರೋ ಮುಕುಂದಃ ಕಾಲನೇಮಿಹಾ .. 36..  
 ವೈಕುಂಠೇಶ್ವರಮಾಹಾತ್ಮೋ ಮಹಾಯೋಗೇಶ್ವರೋತ್ಸವಃ .(ವೈಕುಂಠೋಽನಂತಮಾಹಾತ್ಮೋ  
 ನಿತ್ಯತೃಪ್ತೋ ಲಸದ್ಭಾವೋ ನಿಃಶಂಕೋ ನರಕಾಂತಕಃ .. 37..  
 ದೀನಾನಾಥೈಕಶರಣಂ ವಿಶ್ವೈಕವ್ಯಸನಾಪಹಃ .  
 ಜಗತ್ಪ್ರಪಾಕ್ಷಮೋ ನಿತ್ಯಂ ಕೃಪಾಲುಃ ಸಜ್ಜನಾಶ್ರಯಃ .. 38..  
 ಯೋಗೇಶ್ವರಃ ಸದೋದೀರ್ಘೋ ವೃದ್ಧಿಕ್ಷಯವಿವರ್ಜಿತಃ .  
 ಅಧೋಕ್ಷಜೋ ವಿಶ್ವರೇತಾಃ ಪ್ರಜಾಪತಿತಾಧಿಪಃ .. 39..  
 ಶಕ್ತಬ್ರಹ್ಮಾರ್ಚಿತಪದಃ ಶಂಭುಬ್ರಹ್ಮೋರ್ಧ್ವಧಾಮಗಃ .  
 ಸೂರ್ಯಸೋಮೇಕ್ಷಣೋ ವಿಶ್ವಭೋಕ್ತಾ ಸರ್ವಸ್ಯ ಪಾರಗಃ .. 40..  
 ಜಗತ್ಸೇತುರ್ಧರ್ಮಸೇತುಧರೋ ವಿಶ್ವಧುರಂಧರಃ .  
 ನಿರ್ಮಮೋಽಖಿಲಲೋಕೇಶೋ ನಿಃಸಂಗೋಽದ್ಭುತಭೋಗವಾನ್ .. 41..  
 ವಶ್ಯಮಾಯೋ ವಶ್ಯವಿಶ್ವೋ ವಿಷ್ಣುಕೇನೋ ಸುರೋತ್ತಮಃ .  
 ಸರ್ವಶ್ರೇಯಃಪತಿರ್ದಿವ್ಯೋಽನರ್ಘ್ಯಭೂಷಣಭೂಷಿತಃ .. 42.. (ದಿವ್ಯಾನರ್ಘ್ಯ)  
 ಸರ್ವಲಕ್ಷಣಲಕ್ಷಣ್ಯಃ ಸರ್ವದೈತ್ಯೇಂದ್ರದರ್ಪಹಾ .  
 ಸಮಸ್ತದೇವಸರ್ವಸ್ವಂ ಸರ್ವದೈವತನಾಯಕಃ .. 43..  
 ಸಮಸ್ತದೇವಕವಚಂ ಸರ್ವದೇವಶಿರೋಮಣಿಃ .  
 ಸಮಸ್ತದೇವತಾದುರ್ಗಃ ಪ್ರಪನ್ನಾಶನಿಪಂಜರಃ .. 44..  
 ಸಮಸ್ತಭಯಹೃನ್ನಾಮಾ ಭಗವಾನ್ವಿಷ್ಣುರಶ್ರವಾಃ .  
 ವಿಭುಃ ಸರ್ವಹಿತೋದಕೋ ಹತಾರಿಃ ಸ್ವರ್ಗತಿಪ್ರದಃ (300) .. 45..  
 ಸರ್ವದೈವತಜೀವೇಶೋ ಬ್ರಾಹ್ಮಣಾದಿನಿಯೋಜಕಃ .  
 ಬ್ರಹ್ಮಶಂಭುಃ ಶತಾರ್ಥಾಯುರ್ಬ್ರಹ್ಮಜ್ಯೇಷ್ಠಃ ಶಿಶುಃ ಸ್ವರಾಟ್ .. 46.. (ಶಂಭುಪರಾರ್ಥಾಯು)  
 ವಿರಾಟ್ ಭಕ್ತಪರಾಧೀನಃ ಸ್ತುತ್ಯಃ ಸ್ತೋತ್ರಾರ್ಥಸಾಧಕಃ .  
 ಪರಾರ್ಥಕರ್ತಾ ಕೃತ್ಯಜ್ಞಃ ಸ್ವಾರ್ಥಕೃತ್ಯಸದೋಜ್ಞಿತಃ .. 47..  
 ಸದಾನಂದಃ ಸದಾಭದ್ರಃ ಸದಾಶಾಂತಃ ಸದಾಶಿವಃ .  
 ಸದಾಪ್ರಿಯಃ ಸದಾತುಷ್ಟಃ ಸದಾಪುಷ್ಟಃ ಸದಾರ್ಚಿತಃ .. 48..  
 ಸದಾಪೂತಃ ಪಾವನಾಗ್ನೋ ವೇದಗುಹ್ಯೋ ವೃಷಾಕಪಿಃ .  
 ಸಹಸ್ರನಾಮಾ ತ್ರಿಯುಗಶ್ಚತುರ್ಮೂರ್ತಿಶ್ಚತುರ್ಭುಜಃ .. 49..  
 ಭೂತಭವ್ಯಭವನ್ನಾಥೋ ಮಹಾಪುರುಷಪೂರ್ವಜಃ .  
 ನಾರಾಯಣೋ ಮಂಜುಕೇಶಃ ಸರ್ವಯೋಗವಿನಿಸೃತಃ .. 50.. (ಮಂಜುಕೇಶಃ)

ವೇದಸಾರೋ ಯಜ್ಞಸಾರಃ ಸಾಮಸಾರಸ್ತಪೋನಿಧಿಃ .  
 ಸಾಧ್ಯಃ ಶ್ರೇಷ್ಠಃ ಪುರಾಣರ್ಷಿರ್ನಿಷ್ಕಾಶಾಂತಿಃ ಪರಾಯಣಂ .. 51..  
 ಶಿವಸ್ತಿಶೂಲವಿದ್ವಂಸೀ ಶ್ರೀಕಂಠೈಕವರಪ್ರದಃ .  
 ನರಃ ಕೃಷ್ಣೋ ಹರಿಧರ್ಮನಂದನೋ ಧರ್ಮಜೀವನಃ .. 52..  
 ಆದಿಕರ್ತಾ ಸರ್ವಸತ್ಯಃ ಸರ್ವಸ್ತ್ರೀರತ್ನದರ್ಪಹಾ .  
 ತ್ರಿಕಾಲಜಿತಕಂದರ್ಪ ಉರ್ವಶೀಸೃಜ್ಮುನೀಶ್ವರಃ .. 53..  
 ಆದ್ಯಃ ಕವಿಹರ್ಯಗ್ರೀವಃ ಸರ್ವವಾಗೀಶ್ವರೇಶ್ವರಃ .  
 ಸರ್ವದೇವಮಯೋ ಬ್ರಹ್ಮಗುರುವಾರ್ವಾಗೀಶ್ವರೀಪತಿಃ .. 54..  
 ಅನಂತವಿದ್ಯಾಪ್ರಭವೋ ಮೂಲಾವಿದ್ಯಾವಿನಾಶಕಃ .  
 ಸರ್ವಜ್ಞದೋ ಜಗಜ್ಜಾಡ್ಯನಾಶಕೋ ಮಧುಸೂದನಃ .. 55.. (ನಮಜ್ಜಾಡ್ಯ)  
 ಅನಂತಮಂತ್ರಕೋಟೀಶಃ ಶಬ್ದಬ್ರಹ್ಮೈಕಪಾರಗಃ .  
 ಆದಿವಿದ್ವಾನ್ವೇದಕರ್ತಾ ವೇದಾತ್ಮಾ ಶ್ರುತಿಸಾಗರಃ .. 56..  
 ಬ್ರಹ್ಮಾರ್ಥವೇದಹರಣಃ ಸರ್ವವಿಜ್ಞಾನಜನ್ಮಭೂಃ .  
 ವಿದ್ಯಾರಾಜೋ ಜ್ಞಾನಮೂರ್ತಿರ್ಜ್ಞಾನಸಿಂಧುರಖಂಡಧೀಃ .. 57..  
 ಮತ್ಸ್ಯದೇವೋ ಮಹಾಶೃಂಗೋ ಜಗದ್ವೀಜವಹಿತ್ರದೃಕ್ . (ದೃಕ್)  
 ಲೀಲಾವ್ಯಾಪ್ತಾಖಿಲಾಂಭೋಧಿಶ್ಚತುರ್ವೇದಪ್ರವರ್ತಕಃ .. 58.. (ಅಂಭೋಧಿಏಷುಗ್ವೇಆದಿಪ್ರವ  
 ಆದಿಕೂರ್ಮೋಽಖಿಲಾಧಾರಸ್ಪೃಣೀಕೃತಜಗದ್ಧರಃ .  
 ಅಮರೀಕೃತದೇವೌಘಃ ಪೀಯೂಷೋತ್ಪತ್ತಿಕಾರಣಂ .. 59..  
 ಆತ್ಮಾಧಾರೋ ಧರಾಧಾರೋ ಯಜ್ಞಾಂಗೋ ಧರಣೀಧರಃ .  
 ಹಿರಣ್ಯಾಕ್ಷಹರಃ ಪೃಥ್ವೀಪತಿಃ ಶ್ರಾದ್ಧಾದಿಕಲ್ಪಕಃ .. 60..  
 ಸಮಸ್ತಪಿತೃಭೀತಿಘ್ನಃ ಸಮಸ್ತಪಿತೃಜೀವನಂ .  
 ಹವ್ಯಕವೈಕಭುಕ್ (400) ಹವ್ಯಕವೈಕಫಲದಾಯಕಃ .. 61..  
 ರೋಮಾಂತರ್ಲೀನಜಲಧಿಃ ಕ್ಷೋಭಿತಾಶೇಷಸಾಗರಃ .  
 ಮಹಾವರಾಹೋ ಯಜ್ಞಸ್ಯ ದ್ವಂದ್ವಸಕೋ ಯಾಜ್ಞಿಕಾಶ್ರಯಃ .. 62.. (ಯಜ್ಞಘ್ನದ್ವಂದ್ವಸಕೋ)  
 ಶ್ರೀನೃಸಿಂಹೋ ದಿವ್ಯಸಿಂಹಃ ಸರ್ವಾನಿಷ್ಪಾರ್ಥದುಃಖಹಾ .  
 ಏಕವೀರೋಽದ್ಭುತಬಲೋ ಯಂತ್ರಮಂತ್ರೈಕಭಂಜನಃ .. 63..  
 ಬ್ರಹ್ಮಾದಿದುಃಸಹಜ್ಯೋತಿಯುರ್ಗಾಂತಾಗ್ನ್ಯತಿಭೀಷಣಃ .  
 ಕೋಟಿವಜ್ರಾಧಿಕನಖೋ ಜಗದ್ಧುಷ್ಟೇಕ್ಷ್ಯ ಮೂರ್ತಿಧೃಕ್ .. 64..  
 ಮಾತೃಚಕ್ರಪ್ರಮಥನೋ ಮಹಾಮಾತೃಗಣೇಶ್ವರಃ .  
 ಅಚಿಂತ್ಯಾಮೋಘವೀರ್ಯಾಡ್ಯಃ ಸಮಸ್ತಾಸುರಘನ್ಮರಃ .. 65..  
 ಹಿರಣ್ಯಕಶಿಪುಚ್ಛೇದೀ ಕಾಲಃ ಸಂಕರ್ಷಿಣೀಪತಿಃ .

ಕೃತಾಂತವಾಹನಾಸಹ್ಯಃ ಸಮಸ್ತಭಯನಾಶನಃ .. 66.. (ವಾಹನಃ ಸದ್ಯಃ)  
 ಸರ್ವವಿಘ್ನಾಂತಕಃ ಸರ್ವಸಿದ್ಧಿಧಃ ಸರ್ವಪೂರಕಃ .  
 ಸಮಸ್ತಪಾತಕಧ್ವಂಸೀ ಸಿದ್ಧಮಂತ್ರಾಧಿಕಾಹ್ವಯಃ .. 67..  
 ಭೈರವೇಶೋ ಹರಾರ್ತಿಘ್ನಃ ಕಾಲಕಲ್ಯಾಣಿರಾಸದಃ .  
 ದೈತ್ಯಗರ್ಭಸ್ತ್ರಾವಿನಾಮಾ ಸ್ಫುಟದ್ವಹ್ಮಾಂಡಗರ್ಜಿತಃ .. 68..  
 ಸ್ಮೃತಮಾತ್ರಾಖಿಲತ್ರಾತಾಽದ್ಭುತರೂಪೋ ಮಹಾಹರಿಃ .  
 ಬ್ರಹ್ಮಚರ್ಯಶಿರಃಪಿಂಡೀ ದಿಕ್ಪಾಲೋಽರ್ಧಾಂಗಭೂಷಣಃ .. 69..  
 ದ್ವಾದಶಾರ್ಕಶಿರೋದಾಮಾ ರುದ್ರಶೀರ್ಷೈಕನೂಪುರಃ .  
 ಯೋಗಿನೀಗ್ರಸ್ತಗಿರಿಜಾತ್ರಾತಾ ಭೈರವತರ್ಜಕಃ .. 70..  
 ವೀರಚಕ್ರೇಶ್ವರೋಽತ್ಯುಗ್ರೋಽಪಮಾರಿಃ ಕಾಲಶಂಬರಃ . (ಉಗ್ರೋ ಯಮಾರಿಃ  
 ಕಾಲಸಂವರಃ)  
 ಕ್ರೋಧೇಶ್ವರೋ ರುದ್ರಚಂಡೀಪರಿವಾರಾದಿಷ್ಣುಭುಕ್ .. 71..  
 ಸರ್ವಾಕ್ಷೋಭ್ಯೋ ಮೃತ್ಯುಮೃತ್ಯುಃ ಕಾಲಮೃತ್ಯುನಿವರ್ತಕಃ .  
 ಅಸಾಧ್ಯಸರ್ವದೇವಘ್ನಃ ಸರ್ವದುಗ್ರಹಸೌಮ್ಯಕೃತ್ .. 72.. (ಸರ್ವರೋಗಘ್ನಃ)  
 ಗಣೇಶಕೋಟಿದರ್ಪಘ್ನೋ ದುಃಸಹಾಶೇಷಗೋತ್ರಹಾ .  
 ದೇವದಾನವದುರ್ದಶೋ ಜಗದ್ಭಯದಭೀಷಣಃ .. 73.. (ಭೀಷಕಃ)  
 ಸಮಸ್ತದುರ್ಗತಿತ್ರಾತಾ ಜಗದ್ಭಕ್ಷಕಭಕ್ಷಕಃ .  
 ಉಗ್ರಶಾಂಬರಮಾರ್ಜಾರಃ ಕಾಲಮೂಷಕಭಕ್ಷಕಃ .. 74.. (ಉಗ್ರೇಶೋಽಮ್ಬರ)  
 ಅನಂತಾಯುಧದೋರ್ದಂಡೀ ನೃಸಿಂಹೋ ವೀರಭದ್ರಜಿತ್ .  
 ಯೋಗಿನೀಚಕ್ರಗುಹೈಶಃ ಶಕ್ರಾರಿಪಶುಮಾಂಸಭುಕ್ .. 75..  
 ರುದ್ರೋ ನಾರಾಯಣೋ ಮೇಷರೂಪಶಂಕರವಾಹನಃ .  
 ಮೇಷರೂಪಶಿವತ್ರಾತಾ ದುಷ್ಟಶಕ್ತಿಸಹಸ್ರಭುಕ್ .. 76..  
 ತುಲಸೀವಲ್ಲಭೋ ವೀರೋ ವಾಮಾಚಾರೋಽಖಿಲೇಷ್ಟದಃ . (ವಾಮಾಚಾರಾಕಿಲೇಷ್ಟದಃ)  
 ಮಹಾಶಿವಃ ಶಿವಾರುಡೋ ಭೈರವೈಕಕಪಾಲಧೃಕ್ .. 77..  
 ರ್ಘಿಲ್ಲಿಚಕ್ರೇಶ್ವರಃ ಶಕ್ರದಿವ್ಯಮೋಹನರೂಪದಃ . (ಕಿಲ್ಲಿ, ಹಿಲ್ಲಿ)  
 ಗೌರೀಸೌಭಾಗ್ಯದೋ ಮಾಯಾನಿಧಿರ್ಮಾಯಾಭಯಾಪಹಃ .. 78..  
 ಬ್ರಹ್ಮತೇಜೋಮಯೋ ಬ್ರಹ್ಮಶ್ರೀಮಯಶ್ಚ ತ್ರಯೀಮಯಃ .  
 ಸುಬ್ರಹ್ಮಣ್ಯೋ ಬಲಿದ್ಧಂಸೀ ವಾಮನೋಽದಿತಿದುಃಖಹಾ .. 79..  
 ಉಪೇಂದ್ರೋ ನೃಪತಿರ್ವಿಷ್ಣುಃ ಕಶ್ಯಪಾನ್ವಯಮಂಡನಃ .  
 ಬಲಿಸ್ವಾರಾಜ್ಯದಃ ಸರ್ವದೇವವಿಪ್ರಾನ್ನದೋಽಚ್ಯುತಃ (500) .. 80..  
 ಉರುಕ್ರಮಸ್ತೀರ್ಥಪಾದಸ್ತಿಪದಸ್ಥಸ್ತಿವಿಕ್ರಮಃ .  
 ವೈರೋಮಪಾದಃ ಸ್ವಪಾದಾಂಭಃಪವಿತ್ರಿತಜಗತ್ತಯಃ .. 81..



ಬ್ರಹ್ಮೇಶಾದ್ಯಭಿವಂದ್ಯಾಂಘ್ರಿದ್ರುತಧರ್ಮಾಂಘ್ರಿಧಾವನಃ .

var ದ್ರುತಕರ್ಮಾದ್ರಿಧಾರಣಃ ದ್ರುತಧರ್ಮಾಽಹಿಧಾವನಃ

ಅಚಿಂತ್ಯಾದ್ಭುತವಿಸ್ತಾರೋ ವಿಶ್ವವೃಕ್ಷೋ ಮಹಾಬಲಃ .. 82..

ರಾಹುಮೂರ್ಧಾಪರಾಂಗಭಿದ್ ಭೃಗುಪತ್ನೀಶಿರೋಹರಃ .

ಪಾಪತ್ರಸ್ತಃ ಸದಾಪುಣ್ಯೋ ದೈತ್ಯಾಶಾನಿತ್ಯಖಂಡನಃ .. 83..

ಪೂರಿತಾಖಿಲದೇವೇಶೋ ವಿಶ್ವಾರ್ಥೈಕಾವತಾರಕೃತ್ .

ಸ್ವಮಾಯಾನಿತ್ಯಗುಪ್ತಾತ್ಮಾ ಭಕ್ತಚಿಂತಾಮಣಿಃ ಸದಾ .. 84..

ವರದಃ ಕಾರ್ತವೀರ್ಯಾದಿರಾಜರಾಜ್ಯಪ್ರದೋಽನಘಃ .

ವಿಶ್ವಶ್ಲಾಘ್ಯೋಽಮಿತಾಚಾರೋ ದತ್ತಾತ್ರೇಯೋ ಮುನೀಶ್ವರಃ .. 85..

ಪರಾಶಕ್ತಿಸದಾಶ್ಲಿಷ್ಟೋ ಯೋಗಾನಂದಃ ಸದೋನ್ಮದಃ .

ಸಮಸ್ತೇಂದ್ರಾರಿತೇಜೋಹೃತ್ಪರಮಾಮೃತಪದ್ಮಪಃ .. 86..

ಅನಸೂಯಾಗರ್ಭರತ್ನಂ ಭೋಗಮೋಕ್ಷಸುಖಪ್ರದಃ .

ಜಮದಗ್ನಿಕುಲಾದಿತ್ಯೋ ರೇಣುಕಾದ್ಭುತಶಕ್ತಿಕೃತ್ .. 87.. (ಶಕ್ತಿಧೃಕ್)

ಮಾತೃಹತ್ಯಾದಿನಿರ್ಲೇಪಃ ಸ್ಕಂದಜಿದ್ವಿಪ್ರರಾಜ್ಯದಃ .

ಸರ್ವಕ್ಷತ್ರಾಂತಕೃದ್ವೀರದರ್ಪಹಾ ಕಾರ್ತವೀರ್ಯಜಿತ್ .. 88..

ಸಪ್ತದ್ವೀಪವತೀದಾತಾ ಶಿವಾಚಾರ್ಯಯಶಃಪ್ರದಃ .

ಭೀಮಃ ಪರಶುರಾಮಶ್ಚ ಶಿವಾಚಾರ್ಯೈಕವಿಪ್ರಭುಕ್ .. 89.. (ವಿಶ್ವಭೂಃ)

ಶಿವಾಖಿಲಜ್ಞಾನಕೋಷೋ ಭೀಷ್ಮಾಚಾರ್ಯೋಽಗ್ನಿದೈವತಃ .

ದ್ರೋಣಾಚಾರ್ಯಗುರುವಿಶ್ವಜೈತ್ರಧನ್ವಾ ಕೃತಾಂತಜಿತ್ .. 90..

ಅದ್ವಿತೀಯತಪೋಮೂರ್ತಿರ್ಬ್ರಹ್ಮಚರ್ಯೈಕದಕ್ಷಿಣಃ .

ಮನುಃ ಶ್ರೇಷ್ಠಃ ಸತಾಂ ಸೇತುರ್ಮಹೀಯಾನ್ವೃಷಭೋ ವಿರಾಟ್ .. 91..

ಆದಿರಾಜಃ ಕ್ಷಿತಿಪಿತಾ ಸರ್ವರತ್ನೈಕದೋಹಕೃತ್ .

ಪೃಥುರ್ಜನ್ಮಾದ್ಯೈಕದಕ್ಷೋ ಗೀಶ್ರೀಕೀರ್ತಿಸ್ವಯಂವೃತಃ .. 92..

ಜಗದ್ವೃತ್ತಿಪ್ರದಶ್ಚಕ್ರವರ್ತಿಶ್ರೇಷ್ಠೋಽದ್ವಯಾಸ್ತ್ರಧೃಕ್ . (ಜಗದ್ಗತಿ)

ಸನಕಾದಿಮುನಿಪ್ರಾಪ್ಯಭಗವದ್ಭಕ್ತಿವರ್ಧನಃ ... 93..

ವರ್ಣಾಶ್ರಮಾದಿಧರ್ಮಾಣಾಂ ಕರ್ತಾ ವಕ್ತಾ ಪ್ರವರ್ತಕಃ .

ಸೂರ್ಯವಂಶಧ್ವಜೋ ರಾಮೋ ರಾಧವಃ ಸದ್ಗುಣಾರಣವಃ .. 94..

ಕಾಕುತ್ಸ್ಥೋ ವೀರರಾಡ್ ರಾಜಾ ರಾಜಧರ್ಮಧುರಂಧರಃ . (ವೀರರಾಜಾರ್ಯೋ)

ನಿತ್ಯಸ್ವಃಸ್ಥಾಶ್ರಯಃ ಸರ್ವಭದ್ರಗ್ರಾಹೀ ಶುಭೈಕಧೃಕ್ ... 95..

ನರರತ್ನಂ ರತ್ನಗರ್ಭೋ ಧರ್ಮಾಧ್ಯಕ್ಷೋ ಮಹಾನಿಧಿಃ .

ಸರ್ವಶ್ರೇಷ್ಠಾಶ್ರಯಃ ಸರ್ವಶಾಸ್ತ್ರಾರ್ಥಗ್ರಾಮವೀರ್ಯವಾನ್ .. 96.. (ಸರ್ವಶಾಸ್ತ್ರಾಸ್ತ್ರಗ್ರಾಮವೀ)

ಜಗದ್ವಶೋ ದಾಶರಥಿಃ ಸರ್ವರತ್ನಾಶ್ರಯೋ ನೃಪಃ . (ಜಗದೀಶೋ)

ಸಮಸ್ತಧರ್ಮಸೂಃ ಸರ್ವಧರ್ಮದ್ರಷ್ಟಾಽಖಿಲಾಘಾಹಾ .. 97..

ಅತೀಂದ್ರೋ ಜ್ಞಾನವಿಜ್ಞಾನಪಾರದಶ್ಚ ಕ್ಷಮಾಂಬುಧಿಃ .

ಸರ್ವಪ್ರಕೃಷ್ಟಶಿಷ್ಟೇಷ್ಟೋ (600) ಹರ್ಷಶೋಕಾದ್ಯನಾಕುಲಃ .. 98..

ಪಿತ್ರಾಜ್ಞಾತೃಕ್ತಸಾಮ್ರಾಜ್ಯಃ ಸಪತ್ನೋದಯನಿರ್ಭಯಃ .

ಗುಹಾದೇಶಾರ್ಪಿತೈಶ್ಚಯಃ ಶಿವಸ್ವರ್ಧಿಜಟಾಧರಃ ... 99.. (ಶಿವಸ್ವರ್ಧಾಜಟಾಧರಃ)

ಚಿತ್ರಕೂಟಾಪುರತ್ನಾದ್ವಿಜರ್ಗದೀಶೋ ವನೇಚರಃ .

ಯಥೇಷ್ಟಾಮೋಘಸರ್ವಾಸ್ತ್ರೋ ದೇವೇಂದ್ರತನಯಾಕ್ಷಿಹಾ .. 100..

ಬ್ರಹ್ಮೇಂದ್ರಾದಿನತೈಷೀಕೋ ಮಾರೀಚಘ್ನೋ ವಿರಾಧಹಾ .

ಬ್ರಹ್ಮಶಾಪಹತಾಶೇಷದಂಡಕಾರಣ್ಯಪಾವನಃ .. 101..

ಚತುರ್ದಶಸಹಸ್ರೋಗ್ರರಕ್ಷೋಘ್ನೈಕಶರೈಕಧೃಕ್ .

ಖರಾರಿಸ್ತಿಶ್ರೀರೋಹಂತಾ ದೂಷಣಘ್ನೋ ಜನಾರ್ದನಃ .. 102..

ಜಟಾಯುಷೋಽಗ್ನಿಗತಿರೋಽಗಸ್ತ್ಯಸರ್ವಸ್ವಮಂತ್ರರಾಟ್ . (ಕಬಂಧಸ್ವರ್ಗದಾಯಕಃ, ಪಾತ್ರರಾಟ್)

ಲೀಲಾಧನುಷ್ಕೋಟ್ಯಾಪಾಸ್ತದುಂದುಭ್ಯಸ್ಥಿಮಹಾಚಯಃ .. 103..

ಸಪ್ತತಾಲವ್ಯಧಾಕೃಷ್ಟಧ್ವಜಪಾತಾಲದಾನವಃ .

ಸುಗ್ರೀವರಾಜ್ಯದೋಽಹೀನಮನಸೈವಾಭಯಪ್ರದಃ .. 104..

ಹನೂಮದ್ರುದ್ರಮುಖ್ಯೇಶಃ ಸಮಸ್ತಕಪಿದೇಹಭೃತ್ .

ಸನಾಗದೈತ್ಯಬಾಣೈಕವ್ಯಾಕುಲೀಕೃತನಾಗರಃ .. 105..

ಸಮ್ಲೇಚ್ಛಕೋಟಿಬಾಣೈಕಶುಷ್ಕನಿರ್ದಗ್ಧಸಾಗರಃ .

ಸಮುದ್ರಾದ್ಭೂತಪೂರ್ವೈಕಬದ್ಧಸೇತುರ್ಯಶೋನಿಧಿಃ .. 106..

ಅಸಾಧ್ಯಸಾಧಕೋ ಲಂಕಾಸಮೂಲೋತ್ಕರ್ಷದಕ್ಷಿಣಃ . (ಸಮೂಲೋತ್ನಾದದಕ್ಷಿಣಃ)

ವರದೃಪ್ತಜಗಚ್ಛಲ್ಯಪೌಲಸ್ತ್ಯಕುಲಕೃಂತನಃ .. 107..

ರಾವಣಿಘ್ನಃ ಪ್ರಹಸ್ತಚ್ಚಿತ್ ಕುಂಭಕರ್ಣಭಿದುಗ್ರಹಾ .

ರಾವಣೈಕಶಿರಚ್ಛೇತ್ತಾ ನಿಃಶಂಕೇಂದ್ರೈಕರಾಜ್ಯದಃ .. 108..

ಸ್ವರ್ಗಾಸ್ವರ್ಗತ್ವವಿಚ್ಛೇದೀ ದೇವೇಂದ್ರಾನಿಂದ್ರತಾಹರಃ . (ದೇವೇಂದ್ರಾಂತಿನಿಹರಃ)

ರಕ್ಷೋದೇವತ್ವಹೃದ್ಧರ್ಮಾಧರ್ಮಧ್ವಶ್ಚ ಪುರುಷ್ಟುತಃ .. 109..

ನತಿಮಾತ್ರದಶಾಸ್ಯಾರಿದ್ವತ್ತರಜ್ಯವಿಭೀಷಣಃ .

ಸುಧಾವೃಷ್ಟಿಭೃತಾಶೇಷಸ್ವಸೈನ್ಯೋಜ್ಜೀವನೈಕಕೃತ್ .. 110..

ದೇವಬ್ರಾಹ್ಮಣನಾಮೈಕಧಾತಾ ಸರ್ವಾಮರಾರ್ಚಿತಃ .

ಬ್ರಹ್ಮಸೂರ್ಯೇಂದ್ರರುದ್ರಾದಿವೃಂದಾರ್ಪಿತಸತೀಪ್ರಿಯಃ .. 111.. (ರುದ್ರಾದಿವಂಧ್ಯಾಯಿತಶತಾ)

ಅಯೋಧ್ಯಾಖಿಲರಾಜನ್ಯಃ ಸರ್ವಭೂತಮನೋಹರಃ . (ರಾಜಾಗ್ಯಃ)

ಸ್ವಾಮಿತುಲ್ಯಕೃಪಾದಂಡೋ ಹೀನೋತ್ಕೃಷ್ಟೈಕಸತ್ಪ್ರಿಯಃ .. 112.. (ಸ್ವಾಮ್ಯತುಲ್ಯ)

ಸ್ವಪಕ್ಷಾದಿನ್ಯಾಯದರ್ಶೀ ಹೀನಾರ್ಥಾಧಿಕಸಾಧಕಃ .  
 ವ್ಯಾಧವ್ಯಾಜಾನುಚಿತಕೃತ್ತಾರಕೋಽಖಿಲತುಲ್ಯಕೃತ್ .. 113.. (ವಧಯಾಜಾನು)  
 ಪಾರ್ವತ್ಯಾಧಿಕಯುಕ್ತಾತ್ಮಾ ಪ್ರಿಯಾತ್ಯಕ್ತಃ ಸ್ಮರಾರಿಜಿತ್ . (ಪಾವಿತ್ರಾಧಿಕ್ಯ)  
 ಸಾಕ್ಷಾತ್ಕೃಶಲವಚ್ಛದ್ಮೇಂದ್ರಾದಿತಾರೋಽಪರಾಜಿತಃ .. 114.. (ಭದ್ಮದ್ರಾವಿತೋ  
 ಹ್ಯಪರಾಜಿತಃ)  
 ಕೋಶಲೇಂದ್ರೋ ವೀರಬಾಹುಃ ಸತ್ಯಾರ್ಥತ್ಯಕ್ತಸೋದರಃ .  
 ಶರಸಂಧಾನನಿರ್ಧೂತಧರಣೀಮಂಡಲೋದಯಃ .. 115.. (ಮಂಡಲೋ ಜಯಃ)  
 ಬ್ರಹ್ಮಾದಿಕಾಮ್ಯಸಾನ್ನಿದ್ಯಸನಾರ್ಥೀಕೃತದೈವತಃ .  
 ಬ್ರಹ್ಮಲೋಕಾಪ್ತಚಾಂಡಾಲಾದ್ಯಶೇಷಪ್ರಾಣಿನಾರ್ಥಕಃ .. 116..  
 ಸ್ವನೀತಗರ್ದಭಾಶ್ವಾದಿಶ್ಚಿರಾಯೋಧ್ಯಾವನೈಕಕೃತ್ .  
 ರಾಮೋ ದ್ವಿತೀಯಸೌಮಿತ್ರೀರ್ಲಕ್ಷ್ಮಣಃ ಪ್ರಹತೇಂದ್ರಜಿತ್ .. 117..  
 ವಿಷ್ಣುಭಕ್ತ್ಯಾಪ್ತರಾಮಾಂಘ್ರಿಃ ಪಾದುಕಾರಾಜ್ಯನಿರ್ವೃತಃ . (ವಿಷ್ಣುಭಕ್ತಃ ಸರಾಮಾಂಘ್ರಿ)  
 ಭರತೋಽಸಹ್ಯಗಂಧರ್ವಕೋಟಿಘೋ ಲವಣಾಂತಕಃ .. 118..  
 ಶತ್ರುಘೋ ವೈದ್ಯರಾಜಾಯುರ್ವೇದಗರ್ಭಾಷಧೀಪತಿಃ . (ವೈದ್ಯರಾಡ್)  
 ನಿತ್ಯಾಮೃತಕರೋ ಧನ್ವಂತರಿಯುಜ್ಜೋ ಜಗದ್ಧರಃ .. 119..  
 ಸೂರ್ಯಾರಿಘ್ನಃ ಸುರಾಜೀವೋ ದಕ್ಷಿಣೇಶೋ ದ್ವಿಜಪ್ರಿಯಃ .  
 ಭಿನ್ನಮೂರ್ಧೋಪದೇಶಾರ್ಕಃ ಶೇಷಾಂಗಸ್ಥಾಪಿತಾಮರಃ .. 120..  
 ವಿಶ್ವಾರ್ಥಶೇಷಕೃದ್ರಾಹುಶಿರಶ್ಚೇದಾಕ್ಷತಾಕೃತಿಃ .  
 ವಾಜಪೇಯಾದಿನಾಮಾಗ್ನಿವೇದಧರ್ಮಾಪರಾಯಣಃ (700) .. 121..  
 ಶ್ಲೇತದ್ವೀಪಪತಿಃ ಸಾಂಖ್ಯಪ್ರಣೇತಾ ಸರ್ವಸಿದ್ಧಿರಾಟ್ .  
 ವಿಶ್ವಪ್ರಕಾಶಿತಜ್ಞಾನಯೋಗೋ ಮೋಹತಮಿಸ್ರಹಾ .. 122..  
 ದೇವಹೂತ್ಯಾತ್ಮಜಃ ಸಿದ್ಧಃ ಕಪಿಲಃ ಕರ್ಮಮಾತ್ಮಜಃ .  
 ಯೋಗಸ್ವಾಮೀ ಧ್ಯಾನಭಂಗಸಗರಾತ್ಮಜಭಸ್ಮಕೃತ್ .. 123..  
 ಧರ್ಮೋ ವೃಷೇಂದ್ರಃ ಸುರಭೀಪತಿಃ ಶುದ್ಧಾತ್ಮಭಾವಿತಃ .  
 ಶಂಭುಸ್ತಿಪುರದಾಹೈಕಸ್ಥೈರ್ಯವಿಶ್ವರಥೋದ್ವಹಃ .. 124..  
 ಭಕ್ತಶಂಭುಜಿತೋ ದೈತ್ಯಾಮೃತವಾಪೀಸಮಸ್ತಪಃ .  
 ಮಹಾಪ್ರಲಯವಿಶ್ವೈಕೋಽದ್ವಿತೀಯೋಽಖಿಲನಾಗರಾಟ್ .. 125..  
 ಶೇಷದೇವಃ ಸಹಸ್ರಾಕ್ಷಃ ಸಹಸ್ರಾಸ್ಯಶಿರೋಭುಜಃ .  
 ಘಣಾಮಣಿಕಣಾಕಾರಯೋಜಿತಾಬ್ಧ್ಯಂಬುದಕ್ಷಿತಿಃ .. 126..  
 ಕಾಲಾಗ್ನಿರುದ್ರಜನಕೋ ಮುಸಲಾಸ್ತೋ ಹಲಾಯುಧಃ .  
 ನೀಲಾಂಬರೋ ವಾರುಣೇಶೋ ಮನೋವಾಕ್ಯಾಯದೋಷಹಾ .. 127..  
 ಅಸಂತೋಷದೃಷ್ಟಿಮಾತ್ರಪಾತಿತ್ಯೈಕದಶಾನನಃ .

ಬಲಿಸಂಯಮನೋ ಘೋರೋ ರೌಹಿಣೀಯಃ ಪ್ರಲಂಬಹಾ .. 128..  
 ಮುಷ್ಟಿಕಘ್ನೋ ದ್ವಿವಿದಹಾ ಕಾಲಿಂದೀಕರ್ಷಣೋ ಬಲಃ .  
 ರೇವತೀರಮಣಃ ಪೂರ್ವಭಕ್ತಿಖೇದಾಚ್ಯುತಾಗ್ರಜಃ .. 129..  
 ದೇವಕೀವಸುದೇವಾಹ್ವಕಶ್ಯಪಾದಿತಿನಂದನಃ .  
 ವಾಷ್ಣೇಯಃ ಸಾತ್ವತಾಂ ಶ್ರೇಷ್ಠಃ ಶೌರಿಯದುಕುಲೋದ್ವಹಃ .. 130.. (ಕುಲೇಶ್ವರಃ)  
 ನರಾಕೃತಿಃ ಪರಂ ಬ್ರಹ್ಮ ಸವ್ಯಸಾಚಿವರಪ್ರದಃ .  
 ಬ್ರಹ್ಮಾದಿಕಾಮ್ಯಲಾಲಿತ್ಯಜಗದಾಶ್ಚರ್ಯಶೈಶವಃ .. 131..  
 ಪೂತನಾಧ್ವಃ ಶಕಟಭಿದ್ಯಮಲಾರ್ಜುನಭಂಜನಃ . (ಭಂಜಕಃ)  
 ವಾತಾಸುರಾರಿಃ ಕೇಶಿಘ್ನೋ ಧೇನುಕಾರಿರ್ಗವೀಶ್ವರಃ .. 132..  
 ದಾಮೋದರೋ ಗೋಪದೇವೋ ಯಶೋದಾಽಽನಂದದಾಯಕಃ . (ಆನಂದಕಾರಕಃ)  
 ಕಾಲೀಯಮರ್ದನಃ ಸರ್ವಗೋಪಗೋಪೀಜನಪ್ರಿಯಃ .. 133..  
 ಲೀಲಾಗೋವರ್ಧನಧರೋ ಗೋವಿಂದೋ ಗೋಕುಲೋತ್ಸವಃ .  
 ಅರಿಷ್ಟಮಥನಃ ಕಾಮೋನ್ಮತ್ತಗೋಪೀವಿಮುಕ್ತಿದಃ .. 134..  
 ಸದ್ಯಃ ಕುವಲಯಾಪೀಡಘಾತೀ ಚಾಣೂರಮರ್ದನಃ .  
 ಕಂಸಾರಿರುಗ್ರಸೇನಾದಿರಾಜ್ಯವ್ಯಾಪಾರಿತಾಪರಃ .. 135..  
 ಸುಧರ್ಮಾಂಕಿತಭೂಲೋಕೋ ಜರಾಸಂಧಬಲಾಂತಕಃ .  
 ತ್ಯಕ್ತಭಗ್ನಜರಾಸಂಧೋ ಭೀಮಸೇನಯಶಃಪ್ರದಃ .. 136..  
 ಸಾಂದೀಪನಿಮೃತಾಪತ್ಯದಾತಾ ಕಾಲಾಂತಕಾದಿಜಿತ್ .  
 ಸಮಸ್ತನಾರಕಿತ್ಯಾತಾ ಸರ್ವಭೂಪತಿಕೋಟಿಜಿತ್ .. 137..  
 ರುಕ್ಮಿಣೀರಮಣೋ ರುಕ್ಮಿಶಾಸನೋ ನರಕಾಂತಕಃ .  
 ಸಮಸ್ತಸುಂದರೀಕಾಂತೋ ಮುರಾರಿರ್ಗರುಡಧ್ವಜಃ .. 138..  
 ಏಕಾಕಿಚಿತರುದ್ರಾರ್ಕಮರುದಾದ್ಯಖಿಲೇಶ್ವರಃ .  
 ದೇವೇಂದ್ರದರ್ಪಹಾ ಕಲ್ಪದ್ರುಮಾಲಂಕೃತಭೂತಲಃ .. 139..  
 ಬಾಣಬಾಹುಸಹಸ್ರಚ್ಚಿನ್ನಂದ್ಯಾದಿಗಣಕೋಟಿಜಿತ್ .  
 ಲೀಲಾಜಿತಮಹಾದೇವೋ ಮಹಾದೈವೇಕಪೂಜಿತಃ .. 140..  
 ಇಂದ್ರಾರ್ಥಾರ್ಜುನನಿರ್ಭಂಗಜಯದಃ ಪಾಂಡವೈಕಧೃಕ್ .  
 ಕಾಶೀರಾಜಶಿರಶ್ಚೇತ್ತಾ ರುದ್ರಶಕ್ತ್ಯೇಕಮರ್ದನಃ .. 141..  
 ವಿಶ್ವೇಶ್ವರಪ್ರಸಾದಾಕ್ಷಃ ಕಾಶೀರಾಜಸುತಾರ್ದನಃ . (ಪ್ರಸಾದಾಡ್ಯಃ)  
 ಶಂಭುಪ್ರತಿಜ್ಞಾವಿದ್ವಂಸೀ ಕಾಶೀನಿರ್ದಗ್ನ ನಾಯಕಃ (800) .. 142..  
 ಕಾಶೀಶಗಣಕೋಟಿಘ್ನೋ ಲೋಕಶಿಕ್ಷಾಶಿವಾರ್ಚಕಃ . (ದ್ವಿಜಾರ್ಚಕಃ)  
 ಯುವತೀವ್ರತವೋವಶ್ಯಃ ಪುರಾ ಶಿವವರಪ್ರದಃ .. 143.. (ಶಿವತೀವ್ರತ)  
 ಶಂಕರೈಕಪ್ರತಿಷ್ಠಾದೃಕ್ ಸ್ವಾಂಶಶಂಕರಪೂಜಕಃ .

ಶಿವಕನ್ಯಾವ್ರತಪತಿಃ ಕೃಷ್ಣರೂಪಶಿವಾರಿಹಾ .. 144.. (ವ್ರತಪ್ರೀತಃ)  
 ಮಹಾಲಕ್ಷ್ಮೀವಪುರ್ಗೌರೀತ್ರಾತಾ ವೈದಲವೃತ್ರಹಾ .  
 ಸ್ವಧಾಮಮುಚುಕುಂದೈಕನಿಷ್ಕಾಲಯವನೇಷ್ವಕೃತ್ .. 145..  
 ಯಮುನಾಪತಿರಾನೀತಪರಿಲೀನಶಿವಾತ್ಮಜಃ . (ದ್ವಿಜಾತ್ಮಜಃ)  
 ಶ್ರೀದಾಮರಂಕಭಕ್ತಾರ್ಥಭೂಮ್ಯಾನೀತೇಂದ್ರವೈಭವಃ .. 146..  
 ದುವೃತ್ತಶಿಶುಪಾಲೈಕಮುಕ್ತಿಕೋದ್ಧಾರಕೇಶ್ವರಃ . (ಮುಕ್ತಿದೋ ದ್ವಾರಕೇಶ್ವರಃ)  
 ಆಚಾಂಡಾಲಾದಿಕಪ್ರಾಪ್ಯದ್ವಾರಕಾನಿಧಿಕೋಟಿಕೃತ್ .. 147..  
 ಅಕ್ರೂರೋದ್ಭವಮುಖ್ಯೈಕಭಕ್ತಸ್ವಚ್ಛಂದಮುಕ್ತಿದಃ .  
 ಸಬಾಲಸ್ತ್ರೀಜಲಕ್ರೀಡೋಽಮೃತವಾಪೀಕೃತಾರ್ಣವಃ .. 148..  
 ಬ್ರಹ್ಮಾಸ್ತ್ರದಗ್ಧಗರ್ಭಸ್ಥಪರೀಕ್ಷಿಜ್ಜೀವನೈಕಕೃತ್ .  
 ಪರಿಲೀನದ್ವಿಜಸುತಾನೇತಾಽರ್ಜುನಮದಾಪಹಃ .. 149..  
 ಗೂಢಮುದ್ರಾಕೃತಿಗ್ರಸ್ತಭೀಷ್ಮಾದ್ಯಖಿಲಗೌರವಃ .  
 ಪಾರ್ಥಾರ್ಥಖಂಡಿತಾಶೇಷದಿವ್ಯಾಸ್ತ್ರಃ ಪಾರ್ಥಮೋಹಹೃತ್ .. 150..  
 ಗರ್ಭಶಾಪಚ್ಛಲದ್ವಸ್ತಯಾದವೋರ್ವೀಭಯಾಪಹಃ .  
 ಜರಾವ್ಯಾಧಾರಿಗತಿದಃ ಸ್ಮೃತಿಮಾತ್ರಾಖಿಲೇಷ್ಟದಃ .. 151..  
 ಕಾಮದೇವೋ ರತಿಪತಿರ್ಮನ್ಮಥಃ ಶಂಬರಾಂತಕಃ .  
 ಅನಂಗೋ ಜಿತಗೌರೀಶೋ ರತಿಕಾಂತಃ ಸದೇಪ್ಸಿತಃ .. 152..  
 ಪುಷ್ಪೇಷುವಿಶ್ವವಿಜಯೀ ಸ್ಮರಃ ಕಾಮೇಶ್ವರೀಪ್ರಿಯಃ . (ಕಾಮೇಶ್ವರೀಪತಿಃ)  
 ಉಷಾಪತಿವಿಶ್ವಕೇತುವಿಶ್ವತ್ಸಪ್ತೋಽಧಿಪೂರುಷಃ .. 153..  
 ಚತುರಾತ್ಮಾ ಚತುರ್ವ್ಯೂಹಶ್ಚತುರ್ಯುಗವಿಧಾಯಕಃ .  
 ಚತುರ್ವೇದೈಕವಿಶ್ವಾತ್ಮಾ ಸರ್ವೋತ್ಕೃಷ್ಟಾಂಶಕೋಟಿಕಃ .. 154.. (ಕೋಟಿಸೂಃ)  
 ಆಶ್ರಮಾತ್ಮಾ ಪುರಾಣರ್ಷಿವ್ಯಾಸಃ ಶಾಖಾಸಹಸ್ರಕೃತ್ .  
 ಮಹಾಭಾರತನಿರ್ಮಾತಾ ಕವೀಂದ್ರೋ ಬಾದರಾಯಣಃ .. 155..  
 ಕೃಷ್ಣದ್ವೈಪಾಯನಃ ಸರ್ವಪುರುಷಾರ್ಥೈಕಬೋಧಕಃ .  
 ವೇದಾಂತಕರ್ತಾ ಬ್ರಹ್ಮೈಕವ್ಯಂಜಕಃ ಪುರುವಂಶಕೃತ್ .. 156..  
 ಬುದ್ಧೋ ಧ್ಯಾನಜಿತಾಶೇಷದೇವದೇವೋ ಜಗತ್ಪ್ರಿಯಃ .  
 ನಿರಾಯುಧೋ ಜಗಜ್ಜೈತ್ರಃ ಶ್ರೀಧರೋ ದುಷ್ಟಮೋಹನಃ .. 157.. (ಶ್ರೀಧನೋ)  
 ದೈತ್ಯವೇದಬಹಿಷ್ಕರ್ತಾ ವೇದಾರ್ಥಶ್ರುತಿಗೋಪಕಃ .  
 ಶೌದ್ಧೋದನಿದೃಷ್ಟದಿಷ್ಟಃ ಸುಖದಃ ಸದಸಸ್ವತಿಃ .. 158..  
 ಯಥಾಯೋಗ್ಯಾಖಿಲಕೃಪಃ ಸರ್ವಶೂನ್ಯೋಽಖಿಲೇಷ್ಟದಃ .  
 ಚತುಷ್ಕೋಟಿಪೃಥಕ್ತತ್ತ್ವಂ ಪ್ರಜ್ಞಾಪಾರಮಿತೇಶ್ವರಃ .. 159..

ಪಾಖಂಡವೇದಮಾರ್ಗೇಶಃ ಪಾಖಂಡಶ್ರುತಿಗೋಪಕಃ .  
ಕಲ್ಕೀ ವಿಷ್ಣುಯಶಃಪುತ್ರಃ ಕಲಿಕಾಲವಿಲೋಪಕಃ .. 160..  
ಸಮಸ್ತಮ್ಲೇಚ್ಛದುಷ್ಣಘ್ನಃ ಸರ್ವಶಿಷ್ಯದ್ವಿಜಾತಿಕೃತ್ .  
ಸತ್ಯಪ್ರವರ್ತಕೋ ದೇವದ್ವಿಜದೀರ್ಘಕ್ಷುಧಾಪಹಃ .. 161..  
ಅಶ್ವವಾರಾದಿರೇವಾಂತಃ ಪೃಥ್ವೀದುರ್ಗತಿನಾಶನಃ .  
ಸದ್ಯಃಕ್ಷ್ಮಾನಂತಲಕ್ಷ್ಮೀಕೃತ್ ನಷ್ಟನಿಃಶೇಷಧರ್ಮವಿತ್ .. 162..  
ಅನಂತಸ್ವರ್ಣಯಾಗೈಕಹೇಮಪೂರ್ಣಾಖಿಲದ್ವಿಜಃ . (ಸ್ವರ್ಗ)  
ಅಸಾಧ್ಯೈಕಜಗತ್ಪಾಸ್ತಾ ವಿಶ್ವವಂದ್ಯೋ ಜಯದ್ವಜಃ .. 164.. (ವಿಶ್ವಬಂಧೋ)  
ಆತ್ಮತತ್ತ್ವಾಧಿಪಃ ಕರ್ತೃಶ್ರೇಷ್ಠೋ ವಿಧಿರುಮಾಪತಿಃ .  
ಭರ್ತೃಶ್ರೇಷ್ಠಃ (900) ಪ್ರಜೇಶಾಗ್ರ್ಯೋ ಮರೀಚಿರ್ಜನಕಾಗ್ರಣೀಃ .. 164..  
ಕಶ್ಯಪೋ ದೇವರಾಜೇಂದ್ರಃ ಪ್ರಹ್ಲಾದೋ ದೈತ್ಯರಾಟ್ ಶಶೀ . (ದೇವರಾಡಿಂದ್ರಃ)  
ನಕ್ಷತ್ರೇಶೋ ರವಿಸ್ತೇಜಃಶ್ರೇಷ್ಠಃ ಶುಕ್ರಃ ಕವೀಶ್ವರಃ .. 165..  
ಮಹರ್ಷಿರಾಡ್ ಭೃಗುವಿಷ್ಣುರಾದಿತ್ಯೇಶೋ ಬಲಿಃ ಸ್ವರಾಟ್ .  
ವಾಯುರ್ವಹ್ನಿಃ ಶುಚಿಶ್ರೇಷ್ಠಃ ಶಂಕರೋ ರುದ್ರರಾಡ್ ಗುರುಃ .. 166..  
ವಿದ್ವತ್ತಮಶ್ಚಿತ್ತರಥೋ ಗಂಧರ್ವಾಗ್ರ್ಯೋಽಕ್ಷರೋತ್ತಮಃ .  
ವರ್ಣಾದಿರಗ್ರ್ಯಃ ಸ್ತ್ರೀ ಗೌರೀ ಶಕ್ತ್ಯಾಗ್ರ್ಯಾ ಶ್ರೀಶ್ಚ ನಾರದಃ .. 167..  
ದೇವರ್ಷಿರಾಟ್ ಪಾಂಡವಾಗ್ರ್ಯೋಽರ್ಜುನೋ ವಾದಪ್ರವಾದರಾಟ್ .  
ಪವನಃ ಪವನೇಶಾನೋ ವರುಣೋ ಯಾದಸಾಂ ಪತಿಃ .. 168.. (ಪಾವನಃ  
ಪಾವನೇಶಾನೋ)  
ಗಂಗಾತೀರ್ಥೋತ್ತಮೋ ದ್ಯೂತಂ ಭತ್ತಕಾಗ್ರ್ಯಂ ವರೌಷಧಂ .  
ಅನ್ನಂ ಸುದರ್ಶನೋಽಸ್ತ್ರಾಗ್ರ್ಯಂ ವಜ್ರಂ ಪ್ರಹರಣೋತ್ತಮಂ .. 169..  
ಉಚ್ಚೈಶ್ಚವಾ ವಾಜಿರಾಜಃ ಐರಾವತ ಇಭೇಶ್ವರಃ .  
ಅರುಂಧತ್ಯೇಕಪತ್ನೀಶೋ ಹ್ಯಶ್ವತ್ಥೋಽಶೇಷವೃಕ್ಷರಾಟ್ .. 170..  
ಅಧ್ಯಾತ್ಮವಿದ್ಯಾ ವಿದ್ಯಾಗ್ರ್ಯಃ ಪ್ರಣವಶ್ಚಂದಸಾಂ ವರಃ .  
ಮೇರುರ್ಗಿರಿಪತಿರ್ಮಾರ್ಗೋ ಮಾಸಾಗ್ರ್ಯಃ ಕಾಲಸತ್ತಮಃ .. 171..  
ದಿನಾದ್ಯಾತ್ಮಾ ಪೂರ್ವಸಿದ್ಧಃ ಕಪಿಲಃ ಸಾಮವೇದರಾಟ್ .  
ತಾಕ್ಷ್ಯಃ ಖಗೇಂದ್ರೋ ಋತ್ವಗ್ರ್ಯೋ ವಸಂತಃ ಕಲ್ಪಪಾದಪಃ .. 172..  
ದಾತೃಶ್ರೇಷ್ಠಃ ಕಾಮಧೇನುರಾರ್ತಿಘ್ನಾಗ್ರ್ಯಃ ಸುಹೃತ್ತಮಃ .  
ಚಿಂತಾಮಣಿರ್ಗುರುಶ್ರೇಷ್ಠೋ ಮಾತಾ ಹಿತತಮಃ ಪಿತಾ .. 173..  
ಸಿಂಹೋ ಮೃಗೇಂದ್ರೋ ನಾಗೇಂದ್ರೋ ವಾಸುಕಿರ್ನೃವರೋ ನೃಪಃ .  
ವರ್ಣೇಶೋ ಬ್ರಾಹ್ಮಣಶ್ಚೇತಃ ಕರಣಾಗ್ರ್ಯೋ (1000) ನಮೋ ನಮಃ .. 174..

ಇತ್ಯೇತದ್ವಾಸುದೇವಸ್ಯ ವಿಷ್ಣೋರ್ನಾಮಸಹಸ್ರಕಂ .  
 ಸರ್ವಾಪರಾಧಶಮನಂ ಪರಂ ಭಕ್ತಿವಿವರ್ಧನಂ .. 175..  
 ಅಕ್ಷಯಬ್ರಹ್ಮಲೋಕಾದಿಸರ್ವಾರ್ಥಾಪ್ಯೇಕಸಾಧನಂ . (ಸರ್ವಸ್ವಗ್ರೀಕಸಾಧನಂ)  
 ವಿಷ್ಣುಲೋಕೈಕಸೋಪಾನಂ ಸರ್ವದುಃಖವಿನಾಶನಂ .. 176..  
 ಸಮಸ್ತಸುಖದಂ ಸದ್ಯಃ ಪರನಿರ್ವಾಣದಾಯಕಂ .  
 ಕಾಮಕ್ರೋಧಾದಿ ನಿಶೇಷಮನೋಮಲವಿಶೋಧನಂ .. 177..  
 ಶಾಂತಿದಂ ಪಾವನಂ ನೃಣಾಂ ಮಹಾಪಾತಕಿನಾಮಪಿ .  
 ಸರ್ವೇಷಾಂ ಪ್ರಾಣಿನಾಮಾಶು ಸರ್ವಾಭೀಷ್ಟಫಲಪ್ರದಂ .. 178..  
 ಸಮಸ್ತವಿಘ್ನಶಮನಂ ಸರ್ವಾರಿಷ್ಟವಿನಾಶನಂ .  
 ಘೋರದುಃಖಪ್ರಶಮನಂ ತೀವ್ರದಾರಿದ್ರ್ಯನಾಶನಂ .. 179..  
 ಋಣತ್ರಯಾಪಹಂ ಗುಹ್ಯಂ ಧನಧಾನ್ಯಯಶಸ್ಕರಂ .  
 ಸರ್ವೈಶ್ವರ್ಯಪ್ರದಂ ಸರ್ವಸಿದ್ಧಿದಂ ಸರ್ವಧರ್ಮದಂ .. 180..  
 ತೀರ್ಥಯಜ್ಞತಪೋದಾನವ್ರತಕೋಟಿಫಲಪ್ರದಂ .  
 ಜಗಜ್ಜಾಡ್ಯಪ್ರಶಮನಂ ಸರ್ವವಿದ್ಯಾಪ್ರವರ್ತಕಂ .. 181..  
 ರಾಜ್ಯದಂ ಭ್ರಷ್ಟರಾಜ್ಯಾನಾಂ ರೋಗಿಣಾಂ ಸರ್ವರೋಗಹೃತ್ .  
 ವಂಧ್ಯಾನಾಂ ಸುತದಂ ಚಾಯುಃಕ್ಷೀಣಾನಾಂ ಜೀವಿತಪ್ರದಂ .. 182.. (ಚಾಸ್ಸಶು)  
 ಭೂತಗ್ರಹವಿಷದ್ವಂಸಿ ಗ್ರಹಪೀಡಾವಿನಾಶನಂ .  
 ಮಾಂಗಲ್ಯಂ ಪುಣ್ಯಮಾಯುಷ್ಯಂ ಶ್ರವಣಾತ್ ಪರನಾಜ್ಜಪಾತ್ .. 183..  
 (ಸಕೃದಸ್ಯಾಖಿಲಾ ವೇದಾಃ ಸಾಂಗಾ ಮಂತ್ರಾಶ್ಚ ಕೋಟಿಶಃ .  
 ಪುರಾಣಶಾಸ್ತ್ರಸ್ಮೃತಯಃ ಶ್ರುತಾಃ ಸ್ಯುಃ ಪರಿತಾಸ್ತಥಾ ..  
 ಜಪ್ತ್ವಾ ಸ್ತೈಕಾಕ್ಷರಂ ಶ್ಲೋಕಂ ಪಾದಂ ವಾ ಪಠತಿ ಪ್ರಿಯೇ .  
 ನಿತ್ಯಂ ಸಿದ್ಧ್ಯತಿ ಸರ್ವೇಷ್ಟಮಚಿರಾತ್ಕಿಮುತಾಖಿಲಂ ..  
 ನಾನೇನ ಸದೃಶಂ ಸದ್ಯಃಪ್ರತ್ಯಯಂ ಸರ್ವಕರ್ಮಸು .  
 ಇದಂ ಭದ್ರೇ ತ್ವಯಾ ಗೋಪ್ಯಂ ಪಾರ್ಯಂ ಸ್ವಾರ್ಥೈಕಸಿದ್ಧಯೇ ..  
 ನಾವೈಷ್ಟವಾಯ ದಾತವ್ಯಂ ವಿಕಲ್ಪಾಪಹತಾತ್ಮನೇ .  
 ಭಕ್ತಿಶ್ರದ್ಧಾವಿಹೀನಾಯ ವಿಷ್ಣುಸಾಮಾನ್ಯದರ್ಶಿನೇ ..  
 ದೇಯಂ ಪುತ್ರಾಯ ಶಿಷ್ಯಾಯ ಸುಹೃದೇ ಹಿತಕಾಮ್ಯಯಾ .  
 ಮತ್ಪ್ರಸಾದಾದತೋ ನೇದಂ ಗ್ರಹೀಷ್ಯಂತ್ಯಲ್ಪಮೇಧಸಃ ..  
 ಕಲೌ ಸದ್ಯಃಫಲಂ ಕಲ್ಪಗ್ರಾಮಂ ನೇಷ್ಯತಿ ನಾರದಃ .  
 ಲೋಕಾನಾಂ ಭಾಗ್ಯಹೀನಾನಾಂ ಯೇನ ದುಃಖಂ ವಿನಶ್ಯತಿ ..  
 ದ್ವಿತೀಷು ವೈಷ್ಣವೇಷ್ಟೇತದಾರ್ಯಾವರ್ತೇ ಭವಿಷ್ಯತಿ ..)  
 ನಾಸ್ತಿ ವಿಷ್ಣೋಃ ಪರಂ ಧಾಮ ನಾಸ್ತಿ ವಿಷ್ಣೋಃ ಪರಂತಪಃ . (ಪರೋ ಜಪಃ)

ನಾಸ್ತಿ ವಿಷ್ಣೋ ಪರೋ ಧರ್ಮೋ ನಾಸ್ತಿ ಮಂತ್ರೋ ಹ್ಯವೈಷ್ಣವಃ .. 184..

ನಾಸ್ತಿ ವಿಷ್ಣೋಃ ಪರಂ ಧ್ಯಾನಂ ನಾಸ್ತಿ ವಿಷ್ಣೋಃ ಪರಾ ಗತಿಃ .

ಸರ್ವತೀರ್ಥಮಯೋ ವಿಷ್ಣುಃ ಸರ್ವಶಾಸ್ತ್ರಮಯಃ ಪ್ರಭುಃ .. 185

ಸರ್ವಕ್ರತುಮಯೋ ವಿಷ್ಣುಃ ಸತ್ಯಂ ಸತ್ಯಂ ವದಾಮ್ಯಹಂ .

ಪಾರ್ವತ್ಯುವಾಚ

ಧನ್ಯಾಸ್ಮ್ಯನುಗೃಹಿತಾಸ್ಮಿ ಕೃತಾರ್ಥಾಸ್ಮಿ ಜಗತ್ಪತೇ .. 186..

ಯನ್ಮಯೇದಂ ಶ್ರುತಂ ಸ್ತೋತ್ರಂ ತ್ವದ್ರಹಸ್ಯಂ ಸುದುರ್ಲಭಂ .

ಕಾಮಾದ್ಯಾಸಕ್ತಚಿತ್ತತ್ವಾತ್ಕಿಂ ತು ಸರ್ವೇಶ್ವರ ಪ್ರಭೋ .. 187..

ತ್ವನ್ಮಯತ್ವಾತ್ಪ್ರಮಾದಾದ್ವಾ ಶಕ್ನೋಮಿ ಪಠಿತುಂ ನ ಚೇತ್ .

ವಿಷ್ಣೋಃ ಸಹಸ್ರನಾಮೈತತ್ ಪ್ರತ್ಯಹಂ ವೃಷಭಧ್ವಜ .. 188..

ನಾಮ್ಪ್ರಕೇನ ತು ಯೇನ ಸ್ಯಾತ್ತತ್ಫಲಂ ಬ್ರೂಹಿ ಮೇ ಪ್ರಭೋ .

ಮಹಾದೇವ ಉವಾಚ

ರಾಮ ರಾಮೇತಿ ರಾಮೇತಿ ರಮೇ ರಾಮೇ ಮನೋರಮೇ .

ಸಹಸ್ರನಾಮ ತತ್ಪುಲ್ಕಂ ರಾಮನಾಮ ವರಾನನೇ .. 189..

.. ಇತಿ ಶ್ರೀಪದ್ಮಪುರಾಣೇ ಉತ್ತರಖಂಡೇ ಪಾರ್ವತೀಶಿವಸಂವಾದೇ

ಶ್ರೀವಿಷ್ಣೋರ್ನಾಮಸಹಸ್ರಂ ಚ ವಾಸುದೇವಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

(ದ್ವೀಸಪ್ತತಿತಮೋಽಧ್ಯಾಯಃ)


Variations are shown with parenthesis on the right side of

any line. Also this appears to be almost same s Vishnusahasranamastotram


from Narada pancharatra

Proofread by DPD, PSA Easwaran, NA

---

——  
*ShrI Vishnu or Vasudeva Sahasranamastotram*

pdf was typeset on November 6, 2020

——  
Please send corrections to [sanskrit@cheerful.com](mailto:sanskrit@cheerful.com)

